



धर्मप्रांतीय उपासना आयोग, वसई

सामान्य काळातील अकरावा रविवार

सकाळची प्रार्थना

**महत्वाची सूचना :** सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

**चरण:** प्रभो, आमचे ओठ उघड .

**प्रतिसाद:** आणि आम्ही तुझ्या नामाचे स्तवन करू .

**आमंत्रण स्तोत्र प्रतिगीत:** याहो या, आपण परमेश्वराचा जयजयकार करू, आपल्या तारणदुर्गाचा जयजयकार करू, आल्लेलुया .

**स्तोत्र ९५ (आमंत्रण स्तोत्र)**

याहो या, आपण परमेश्वराचा जयजयकार करू;  
आपल्या तारणदुर्गाचा जयजयकार करू .  
उपकारस्मरण करीत आपण त्याच्यापुढे जाऊ,  
स्तोत्रे गात त्याचा जयजयकार करू . **आमंत्रण स्तोत्र प्रतिगीत**

कारण परमेश्वर थोर देव आहे;  
सर्व देवांहून तो थोर राजा आहे .  
त्याच्या हाती पृथ्वीची खोल स्थले आहेत;  
पर्वतांची उंच शिखरेंही त्याचीच आहेत .  
समुद्र त्याचाच आहे, त्यानेच तो उत्पन्न केला;  
कोरडी भूमिही त्याच्याच हाताने घडविली गेली . **आमंत्रण स्तोत्र प्रतिगीत**

याहो या, परमेश्वर जो आपला उत्पन्नकर्ता त्याच्यापुढे आपण गुडघे टेकू;  
त्याची उपासना करू त्याला नमन करू .  
कारण तो आपला देव आहे, आणि  
आपण त्याच्या कुरणातील प्रजा, त्याच्या हातचा कळप आहोत . **आमंत्रण स्तोत्र प्रतिगीत**

आज तुम्ही त्याची वाणी ऐकाल तर किती वरे होईल !  
मरीवा येथल्याप्रमाणे, रानांत मस्सा येथील प्रकरणाच्या दिवशी केल्याप्रमाणे  
तुम्ही आपले मन कठीण करू नका ;  
तेव्हा तूमच्या वडिलांनी जरी माझी कृति पाहिली होती

तरी त्यांनी माझी परीक्षा केली व मला पारग्विले . **आमंत्रण स्तोत्र प्रतिगीत**

चाळीस वर्षे त्या पिढीचा मला वीट आला ;  
मी म्हणालो, हे बहकलेल्या मनाचे लोक आहेत ;  
ह्यांनी माझे मार्ग जाणिले नाहीत ;  
म्हणून मी रागाने शपथ वाहून म्हणालो ,  
हे माझ्या विसाव्यात निश्चित येणार नाहीत . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**आमंत्रण स्तोत्र प्रतिगीत :** याहो या, आपण परमेश्वराचा जयजयकार करू, आपल्या तारणदुर्गाचा जयजयकार करू, आल्लेलुया .

**गीत :** सामान्य काळातील गीत

### स्तोत्र ९३

**प्रतिगीत १ :** परमेश्वर उच्चस्थानी गौरवशाली आहे, आल्लेलुया .

परमेश्वर राज्य करितो,  
त्याने ऐश्वर्याचा पेहराव घातला आहे ;  
परमेश्वराने सामर्थ्याचा पेहराव घालून कंबर कसली आहे ;

म्हणून पृथ्वी स्थिर आहे,  
डळमळली नाही .

तुझे राजासन पुरातन कालापासून स्थिर आहे ;  
तू अनादिकालापासून आहेस .

हे परमेश्वरा, नद्यांनी कल्लोळ केला आहे,  
महानाद केला आहे ;  
नद्यांनी आपल्या लाटांनी गर्जना केली आहे .

विपुल जलांच्या, महासागराच्या प्रचंड लाटांच्या गर्जनेहून  
उच्च स्थानी असलेला परमेश्वर प्रतापशाली आहे .

तुझे निर्बध अभंग आहेत;  
हे परमेश्वरा, तुझ्या घराला पावित्र्य सदैव शोभते .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत १:** परमेश्वर उच्चस्थानी गौरवशाली आहे, आल्लेलुया .

\*\*\*\*\*

**काव्य - तीन युवकांचे गीत: ३५ - ६८**

**प्रतिगीत २:** प्रभो, तुझे स्तवन असो, तुझे नाव सदासर्वदा उंचावले जावो, आल्लेलुया .

प्रभूच्या साच्या कृत्यांनो, त्याचा धन्यवाद गा,  
त्याची स्तवने गा आणि सर्वकाळ त्याची प्रशंसा करा .  
तारामंडळांनो प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

मेघातील जलांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

साच्या सत्तांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .  
त्याची स्तवने गा आणि सर्वकाळ त्याची प्रशंसा करा .

क्षात्र्या वायुंनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,  
त्याची स्तवने गा आणि सर्वकाळ त्याची प्रशंसा करा .

हिम आणि दवबिंदूनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

वर्फ आणि थंडी, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा  
आणि सर्वकाळ त्याची प्रशंसा करा .

क्रांतींनो आणि दिवसांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी  
आणि सर्वकाळ त्याची प्रशंसा करावी .

घर्वतांनो आणि टेकडयांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतीनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

अहो झन्यांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

क्षागरांनो आणि नद्यांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा  
आणि सर्वकाळ त्याची प्रशंसा करा .

हवेत संचारणाच्या सर्व पक्षांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पशूंनो आणि गुरांनो, प्रभूचा धन्यवाद गा . त्याची स्तवने गा  
आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

अहो इस्त्राएली लोकांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

ठीतिमानांच्या आत्यांनो आणि जीवांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

हन्नानिया, अझारिया आणि मिख्राएल प्रभूचा धन्यवाद गा, त्याची स्तवने गा  
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना  
कारण त्याची दया सनातन आहे .

प्रभू देवाधिदेव यांची उपासना करणाऱ्यांनो,  
त्याचा धन्यवाद गा, त्याची स्तवने गा  
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्याची सुती करू या .

तुझाच सर्वोच्च गौरव आणि सुती सदासर्वकाळ होवो .

हे प्रभू, स्वर्गात तू धन्यवादित होवो .

तुझाच सर्वोच्च गौरव आणि सुती सदासर्वकाळ होवो .

**प्रतिगीत २ :** प्रभो, तुझे स्तवन असो, तुझे नाव सदासर्वदा उंचावले जावो, आल्लेलुया .

\*\*\*\*\*

## स्तोत्र १४८

**प्रतिगीत ३:** स्वर्गात आणि पृथ्वीवर प्रभूच्या नामाचा गौरव होवो, आल्लेलुया .

परमेशाचे स्तवन करा .

आकाशातून परमेश्वराचे स्तवन करा;

उर्ध्वलोकी त्याचे स्तवन करा .

अहो त्याच्या दिव्यदूतांनो, त्याचे स्तवन करा;

अहो सूर्यचंद्रहो, त्याचे स्तवन करा;

सर्व प्रकाशमय ताच्यांनो, त्याचे स्तवन करा .

आकाशावरील आकाशांनो,

आकाशावरील जलांनो त्याचे स्तवन करा .

ती परमेश्वराच्या नावाचे स्तवन करोत,

कारण त्याने आज्ञा केली व ती निर्माण झाली .

त्याने ती सर्वकाळासाठी स्थापिली;

त्याने नियम लावून दिला

त्याचे उल्लंघन कोणी करणार नाही .

पृथ्वीवरून परमेश्वराचे स्तवन करा,

मोठेमोठे जलचर व सर्व जलाशय

अग्नी, गारा, हिम व धुके,

त्याची आज्ञा सिद्धीस नेणारे वादल,

घर्वत व सर्व टेकड्या,

फळझाडे व सर्व गंधसस्तु

वनपशू व सर्व ग्रामपशू

सरपटणारे प्राणी व उडणारे पक्षी,

पृथ्वीवरील राजे व सर्व प्रजा,

अधिपती व पृथ्वीवरील सर्व न्यायधीश,

कुमार व कुमारी, वृद्ध व तस्तुण

ही सगळी परमेश्वराच्या नावाचे स्तवन करोत;

कारण केवळ त्याचेच नाव उच्च आहे;

त्याचे ऐश्वर्य पृथ्वीच्या व आकाशाच्या वर आहे .

आणि त्याने आपल्या लोकांचा पुन्हा उत्कर्ष केला आहे;  
तो आपल्या सर्व भक्तांना,  
त्याच्याजवळ असलेल्या लोकांना  
म्हणजे इस्त्राएलाच्या संतीला स्तुतीपात्र आहे .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३ :** स्वर्गात आणि पृथ्वीवर प्रभूच्या नामाचा गौरव होवो, आल्लेलुया .

### शास्त्रवाचन

यहेज्केल ३७: १२ब - १४

प्रभू परमेश्वर म्हणतो, माझ्या लोकांनो, पाहा, मी तुमच्या कवरा उघडीन, तुम्हास आपल्या कवरांतून बाहेर काढून इस्त्राएल देशात आणीन . माझ्या लोकांनो, मी तुमच्या कवरा उघडून तुम्हास बाहेर काढीन तेव्हा तुम्हाला समजेल की मी परमेश्वर आहे . मी तुमच्या ठायी माझा आत्मा घालीन, तुम्ही सजीव व्हाल व मी तुम्हास तुमच्या देशात वसवीन; तेव्हा मी हे परमेश्वर बोललो व मी तसे केले हे तुम्हाला समजेल, असे परमेश्वर म्हणतो .

### लघु प्रतिसाद

**प्रतिसाद:** तू ग्रिस्त जिवंत देवाचा पुत्र आहेस, आमच्यावर दया कर .

**प्रतिसाद:** तू ग्रिस्त जिवंत देवाचा पुत्र आहेस, आमच्यावर दया कर .

**चरण:** तू परमेश्वराच्या उजव्या हाताजवळ बसला आहेस, आमच्यावर दया कर .

**प्रतिसाद:** तू ग्रिस्त जिवंत देवाचा पुत्र आहेस, आमच्यावर दया कर .

**त्रैक्य स्तुती:** पिता, पुत्र आणि पवित्र आत्मा ह्यांचा गौरव असो .

**प्रतिसाद:** तू ग्रिस्त जिवंत देवाचा पुत्र आहेस, आमच्यावर दया कर .

## जगच्याचे स्तोत्र

**जगच्याचा स्तोत्राचे प्रतिगीत:** स्वर्गाचे राज्य मोहरीच्या दाण्यासारखे आहे. तो सर्व वियांमध्ये जरी लहान असला तरी, तो वाढल्यावर सर्व झुऱ्हूपांमध्ये मोठा होतो.

इस्त्राएलचा देव प्रभू धन्यवादित असो,  
कारण त्याने आपल्या लोकांची भेट घेऊन  
त्यांची 'खंडणी भरून सुटका' केली आहे;

आणि आपल्यासाठी त्याने आपला दास 'दावीद'  
ह्याच्या घराण्यात 'बलवान उद्धारक प्रस्थापित केला आहे;  
हे त्याने युगाच्या प्रारंभापासून  
आपल्या पवित्र संदेष्यांच्या मुख्याद्वारे सांगितले होते;

म्हणजे आपल्या 'शत्रूंच्या' व आपला 'द्वेष करणाच्या'  
सर्वाच्या 'हातून' सुटका करावी;  
अशासाठी की, 'आपल्या पूर्वजांवर' त्याने 'दया' करावी.  
आणि त्याने 'आपला' पवित्र 'करार' म्हणजे जी शपथ  
आपला पूर्वज 'अब्राहाम ह्याच्याशी त्याने वाहिली', ती 'स्मरावी',  
ती अशी की, तुम्ही आपल्या शत्रूंच्या हातून सुटून  
माझ्यासमोर पवित्रतेने व नीतीने  
आयुष्यभर माझी सेवा निर्भयपणे कराल, असे मी करीन.

आणि हे बाळका, तुला परात्पराचा संदेष्टा म्हणतील,  
कारण 'प्रभूचे मार्ग सिद्ध करण्याकरिता तू त्याच्यापुढे' चालशील;  
ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा.  
आपल्या देवाच्या परम दयेने हे झाले आहे;  
तिच्या योगे उदयप्रकाश वरून आमच्याकडे येईल.

'ह्यासाठी की, त्याने अंधारात व मृत्युच्छयेत बसलेल्यांना प्रकाश घावा',  
आणि आमचे पाय शांतीच्या मार्गी लावावे.

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो. आमेन.

**जगच्याचा स्तोत्राचे प्रतिगीत:** स्वर्गाचे राज्य मोहरीच्या दाण्यासारखे आहे. तो सर्व वियांमध्ये जरी लहान असला तरी, तो वाढल्यावर सर्व झुऱ्हूपांमध्ये मोठा होतो.

## मध्यस्थीच्या प्रार्थना

**प्रतिसाद:** हे प्रभो, तुझ्या आत्म्याचा प्रकाश पाठव .

आपल्या सर्वांच्या हृदयात नवीन प्रकाश देण्यासाठी पवित्र आत्मा पाठवणाऱ्या पित्याकडे आपण प्रार्थना करू या . **प्रतिसाद:** हे प्रभो, तुझ्या आत्म्याचा प्रकाश पाठव .

तुझ्या पुत्राच्या पुनरुत्थानाद्वारे, जग प्रकाशाने भरले आहे; तुझ्या आत्म्याच्या दानांद्वारे ख्रिस्तसभेवर तुझा प्रकाश पसरो . **प्रतिसाद:** हे प्रभो, तुझ्या आत्म्याचा प्रकाश पाठव .

तुझ्या पवित्र आत्म्याद्वारे येशूने शिष्यांना जे काही शिकविले ते सर्व शिष्यांना आठवले; ख्रिस्तसभेने तुझ्या शिकवणुकीशी निष्ठा राखावी म्हणून तुझ्या आत्म्याचा वर्षाव तिच्यावर कर . **प्रतिसाद:** हे प्रभो, तुझ्या आत्म्याचा प्रकाश पाठव .

**हे** सर्व राष्ट्रांच्या प्रकाशा, अंधकारात राहाणाऱ्यांवर दृष्टी लाव; तूच एकमेव खरा देव आहेस हे स्वीकारण्यास त्यांची हृदये उघड . **प्रतिसाद:** हे प्रभो, तुझ्या आत्म्याचा प्रकाश पाठव .

आमच्या स्वर्गीय बापा ...

## समारोपाची प्रार्थना:

हे प्रभू देवा, तुझी आशा धरणाऱ्यांच्या सामर्थ्या, आमच्या प्रार्थनेला पाठिंवा दे . कारण आम्ही दुर्बळ असून तुझ्याविना काहीच करू शकत नाहीत . तुझ्या आज्ञा पाळतांना आमच्या इच्छा व कृती याद्वारे आम्ही तुला संतुष्ट करावे म्हणून तुझ्या कृपेचे साहाय्य आम्हाला सतत दे . ही प्रार्थना आम्ही आमच्या प्रभूख्रिस्ताद्वारे करतो .

## समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**प्रतिसाद:** आमेन .